
TAMIL NADU GOVERNMENT GAZETTE 


[Part VI - Sec . 3 ( b ) 


NOTIFICATIONS BY HEADS OF DEPARTMENTS , ETC . 


UNIVERSITY AUTHORITIES 


தமிழ்ப் பல்கலைக்கழகம் , தஞ்சாவூர் . 
தமிழ்ப் பல்கலைக்கழகச் சட்டம் பிரிவு 18(எ ) வகுப்பு - 11 இன் கீழ் பேரவைத் தேர்தல் அறிவிப்பு 

(ந.க. எண் . 1717 /4/2019) 
No. VI- 3(b )/ 20/ 2019 . 

கரந்தைத் தமிழ்ச் சங்க உறுப்பினர்களிலிருந்து தமிழ்ப் பல்கலைக்கழகப் பேரவைக்குத் தேர்ந்தெடுக்கப்பட்ட உறுப்பினர்களின் பதவிக்காலம் 
28- 06 - 2019 பிற்பகலுடன் முடிவுறுகிறது . இப்பேரவை உறுப்பினர்களின் பதவிக்காலம் மேலே குறிப்பிடப்பட்ட நாளில் முடிவுறுவதைத் 
தொடர்ந்து தமிழ்ப் பல்கலைக்கழகச் சட்டம் பிரிவு 18( எ ) வகுப்பு - 1( 6 ) - இன்படி கரந்தைத் தமிழ்ச் சங்க உறுப்பினர்களிலிருந்து ஒருவரை, 
தமிழ்ப் பல்கலைக்கழகப் பேரவைக்கு உறுப்பினராகத் தேர்ந்தெடுக்க வேண்டியுள்ளது . இவ்வுறுப்பினரின் பதவிக்காலம் மூன்று ஆண்டுகள் 
அல்லது பேரவை மீன்டும் திருத்தி அமைக்கப்படும் நாள்வரை இவற்றில் எது முந்தியதோ அதுவரையாகும் . தேவையெனில் , இதற்காக 
நேரடியான மறைமுக வாக்குப்பதிவு நடைபெறும் . 

கரந்தைத் தமிழ்ச் சங்கத்தின் ஒவ்வொரு உறுப்பினரும் பத்தி - 1 இல் நிர்ணயிக்கப்பட்டபடி தங்களுக்குள் நிர்ணயிக்கப்பட்ட எண்ணிக்கையில் 
வேட்பாளர்களை நியமனம் செய்யலாம் . ஒவ்வொரு வேட்பு மனுவும் அதற்குரிய படிவத்தில் எழுத்து மூலமாக அதன் தேர்வாளரால் 
முன்மொழியப்பட்டு மற்றொரு தேர்வாளரால் வழிமொழியப்பட்டு அமைய வேண்டும் . வேட்புமனுவுடனும் தாம் தேர்ந்தெடுக்கப்பட்டால் 
பேரவையில் பணியாற்றுவதற்கு இசைவதாக வேட்பாளர் ஒவ்வொருவரும் உறுதி மொழி கூறும் படிவத்தை நிறைவு செய்து கையொப்பம் 
இட்டு இணைத்தனுப்ப வேண்டும் . 
காலியிடங்களைப் பொறுத்து ஒவ்வொரு தேர்வாளரும் முன்மொழிபவராகவோ , வழிமொழிபவராகவோ இருக்கலாம் . 

ஒவ்வொரு வேட்பு மனுவும் ஓர் உறையிலிடப்பட்டு அதன்மேல் " பேரவைக்குக் கரந்தைத் தமிழ்ச் சங்க உறுப்பினர்களிலிருந்து வேட்பாளர் 
நியமனம் " என்று எழுதப்பட்டு ஒப்புகைச் சீட்டுடன் கூடிய பதிவு அஞ்சலில் , “ பதிவாளர் மற்றும் தேர்தல் அலுவலர் , தமிழ்ப் பல்கலைக்கழகம் , 
தஞ்சாவூர்- 613 010 என்னும் முகவரிக்கு 22 - 07 - 2019 பிற்பகல் 4 . 00 மணிக்குள் கிடைக்குமாறு அனுப்ப வேண்டும் . வேட்பு மனுக்களை 
அலுவலக நேரத்தில் தேர்தல் அலுவலரான இப்பல்கலைக்கழகப் பதிவாளர் அவர்களிடம் நேரடியாகவோ நபர் மூலமாகவோ குறித்த 
காலத்திற்குள் கிடைக்குமாறும் அனுப்பி வைக்கலாம் . 
மேலே கூறப்பட்டுள்ளபடி முறையாக அனுப்பப்படாத வேட்பு மனுக்கள் செல்லுடமையற்றவை எனச் சாற்றப்படும் . 

வேட்பு மனுக்கள் 22 - 07 -2019 பிற்பகல் 5 .00 மணிக்குப் பல்கலைக்கழக அலுவலகத்தில் ஆய்வு செய்யப்படும் . செல்லுடைமையுள்ள 
வேட்பாளர் பட்டியல் அன்றைய நாளே வெளியிடப்படும் . 

எந்த வேட்பாளரும் தம் வேட்பு மனுவை எழுத்து மூலம் அறிவித்துத் திரும்பப் பெற்றுக்கொள்ளலாம் . இத்தகைய திரும்பப் பெறும் 
அறிவிப்பை 29 - 07 - 2019 பிற்பகல் 3.00 மணிக்குள் கிடைக்குமாறு பதிவாளர் மற்றும் தேர்தல் அலுவலர் , தமிழ்ப் பல்கலைக்கழகம் , 
தஞ்சாவூர்- 613 010 என்ற முகவரிக்கு ஒப்புகைச் சீட்டுடன் கூடிய பதிவு அஞ்சலிலோ , மேலே குறித்த நாள் மற்றும் நேரத்திற்குள் தேர்தல் 
அலுவலரிடம் நேரடியாகவோ ஆள் மூலமாகவோ சேர்ப்பிக்கலாம் . 

வேட்பு மனுக்களைத் திரும்பப் பெறுவதற்கான நேரம் முடிந்த பிறகு அன்றைய நாளே ( 29- 07 - 2019 பிற்பகல் 5 .00 மணிக்கு) இறுதி 
வேட்பாளர் பட்டியல் வெளியிடப்படும் . இறுதி வேட்பாளர் எண்ணிக்கை நிரப்பப்பட வேண்டிய இடங்களைவிடக் கூடுதலாக இருந்தால் 
27 - 08 - 2019 முற்பகல் 11. 00 மணி முதல் பிற்பகல் 4 . 00 மணி வரையிலுள்ள இடைப்பட்ட நேரத்தில் மந்தண வாக்குப்பதிவு முறையில் தேர்தல் 
நடத்தப்பட்டு அன்றைய தினமே முடிவு அறிவிக்கப்படும் . 


தஞ்சாவூர் , 
2019 ஜூன் 26 . 


ச . முத்துக்குமார் , 

பதிவாளர் . 

